

॥ ఓం నమో వేంకటేశాయ ॥

11.11.2023-శనివారం (126వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వృషభాయత నేత్రాయ వృషదృగ్గోచరాయ చ ।

వృషశైల నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత

విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-

విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-

శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః

పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం

శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసాఢ్య పయో దుహన్తీం

తన్నామ రూప శుభ గాన రవైశ్చలన్తీం ।

వ్యాస ప్రసూత శుక గోప వరైర్లసన్తీం

గాం కామదాం దుహత భాగవతం వదన్తీం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు

డా. పి.వి.ఎన్.ఎన్. మారుతి గార్లచే...

శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం తృతీయ స్కంధే అష్టమోఽ ధ్యాయః

మైత్రేయ ఉవాచ

సత్యేవనీయో బత పూరువంశో
యల్లోకపాలో భగవత్ప్రధానః
బభూవిధేహాజితకీర్తిమాలాం
పదే పదే నూతనయస్యభీక్షం

॥ 3-8-1 ॥

సోఽహం నృణాం క్షుల్లసుఖాయ దుఃఖం
మహద్గతానాం విరమాయ తస్య
ప్రవర్తయే భాగవతం పురాణం
యదాహ సాక్షాద్భగవాన్ ఋషిభ్యః

॥ 3-8-2 ॥

ఆసీనముర్వాం భగవంతమాద్యం
సంకర్షణం దేవమకుంఠసత్త్వం
వివిత్సవస్తత్త్వమతఃపరస్య
కుమారముఖ్యా మునయోఽన్వపృచ్ఛన్

॥ 3-8-3 ॥

స్వమేవ ధిష్ణ్యం బహు మానయంతం
యం వాసుదేవాభిధమామనంతి
ప్రత్యగ్ధృతాక్షాంబుజకోశమీష
దున్మీలయంతం విబుధోదయాయ

॥ 3-8-4 ॥

స్వర్ధున్యదాత్త్తైః స్వజటాకలాపై
రుపస్పృశంతశ్చరణోపధానం
పద్మం యదర్చంత్యహిరాజకన్యాః
సప్రేమనానాబలిభిర్వరార్థాః

॥ 3-8-5 ॥

ముహూర్ఘణంతో వచసానురాగ

స్థలత్పదేనాస్య కృతాని తజ్ఞాః

కిరీటసాహస్రమణిప్రవేక

ప్రద్యోతితోద్దామఫణాసహస్రం

॥ 3-8-6 ॥

ప్రోక్తం కిలైతద్భగవత్తమేన

నివృత్తిధర్మాభిరతాయ తేన

సనత్కుమారాయ స చాహ పృష్టః

సాంఖ్యాయనాయాంగ ధృతవ్రతాయ

॥ 3-8-7 ॥

సాంఖ్యాయనః పారమహంస్యముఖ్యో

వివక్షమాణో భగవద్విభూతీః

జగాద సోఽస్మద్గురవేఽన్వితాయ

పరాశరాయాథ బృహస్పతేశ్చ

॥ 3-8-8 ॥

ప్రోవాచ మహ్యం స దయాలురుక్తో

మునిః పులస్త్యేన పురాణమాద్యం

సోఽహం తవైతత్కథయామి వత్స

శ్రద్ధాలవే నిత్యమనువ్రతాయ

॥ 3-8-9 ॥

ఉదాప్లుతం విశ్వమిదం తదాసీ

ద్యన్నిద్రయాఽఽ మీలితదృఙ్న్యమీలయత్

అహీంద్రతల్పేఽధిశయాన ఏకః

కృతక్షణః స్వాత్మరతౌ నిరీహః

॥ 3-8-10 ॥

సోఽన్తఃశరీరేఽర్పితభూతసూక్ష్మః

కాలాత్మికాం శక్తిముదీరయాణః

ఉవాస తస్మిన్ సలిలే పదే స్వే

యథానలో దారుణి రుద్ధవీర్యః

॥ 3-8-11 ॥

చతుర్యుగానాం చ సహస్రమప్పు
స్వపన్ స్వయోదీరితయా స్వశక్త్యా
కాలాఖ్యయాఽఽ సాదితకర్మతంత్రో
లోకానపీతాన్ దదృశే స్వదేహే

॥ 3-8-12 ॥

తస్యార్థసూక్ష్మాభినివిష్టదృష్టే
రంతర్గతోఽర్థో రజసా తనీయాన్
గుణేన కాలానుగతేన విద్ధః
సూప్యంస్తదాభిద్యత నాభిదేశాత్

॥ 3-8-13 ॥

స పద్మకోశః సహసోదతిష్ఠ
త్కాలేన కర్మప్రతిబోధనేన
స్వరోచిషా తత్సలిలం విశాలం
విద్యోతయన్నర్క ఇవాత్మయోనిః

॥ 3-8-14 ॥

తల్లోకపద్మం స ఉ ఏవ విష్ణుః
ప్రావీవిశత్సర్వగుణావభాసం
తస్మిన్ స్వయం వేదమయో విధాతా
స్వయంభువం యం స్మ వదంతి సోఽభూత్

॥ 3-8-15 ॥

తస్యాం స చాంభోరుహకర్ణికాయా
మవస్థితో లోకమపశ్యమానః
పరిక్రమన్ వ్యోమ్ని వివృత్తనేత్ర
శ్చత్వారి లేభేఽనుదిశం ముఖాని

॥ 3-8-16 ॥

తస్మాద్యుగాంతశ్వసనావఘూర్ణ
జలోర్మిచక్రాత్సలిలాద్విరూఢం
ఉపాశ్రితః కంజము లోకతత్త్వం
నాత్మానమద్ధావిదదాదిదేవః

॥ 3-8-17 ॥

క ఏష యోఽసావహమబ్జపుష్టే
ఏతత్కుతో వాబ్జమనన్యదప్పు
అస్తి హ్యాధస్తాదిహ కించనైత
దధిష్ఠితం యత్ర సతా ను భావ్యం

॥ 3-8-18 ॥

స ఇత్థముద్వీక్ష్మ తదబ్జనాల
నాడీభిరంతర్జలమావివేశ
నార్వాగ్గతస్తత్థరనాలనాల
నాభిం విచిన్వంస్తదవిందతాజః

॥ 3-8-19 ॥

తమస్యపారే విదురాత్మసర్గం
విచిన్వతోఽభూత్సుమహంస్త్రిణేమిః
యో దేహభాజాం భయమీరయాణః
పరిక్షిణోత్యాయురజస్య హేతిః

॥ 3-8-20 ॥

తతో నివృత్తోఽప్రతిలబ్ధకామః
స్వధిష్ణుమాసాద్య పునః స దేవః
శనైర్జితశ్వాసనివృత్తచిత్తో
న్యషీదదారూఢసమాధియోగః

॥ 3-8-21 ॥

కాలేన సోఽజః పురుషాయుషాభి
ప్రవృత్తయోగేన విరూఢబోధః
స్వయం తదంతర్హృదయేవభాత
మపశ్యతాపశ్యత యన్న పూర్వం

॥ 3-8-22 ॥

మృణాలగౌరాయతశేషభోగ
పర్యంక ఏకం పురుషం శయానం
ఘణాతపత్రాయుతమూర్ధరత్న
ద్యుభిర్హృతధ్వాంతయుగాంతతోయే

॥ 3-8-23 ॥

ప్రేక్షాం క్షిపంతం హరితోపలాద్రేః
సంధ్యాభ్రనీవేరురుకృమూర్ధ్నః
రత్నోదధారౌషధిసౌమనస్య
వనస్రజో వేణుభుజాంఘ్రిపాంఘ్రేః

॥ 3-8-24 ॥

ఆయామతో విస్తరతః స్వమాన
దేహేన లోకత్రయసంగ్రహేణ
విచిత్రదివ్యాభరణాంశుకానాం
కృతశ్రియాపాశ్రితవేషదేహం

॥ 3-8-25 ॥

పుంసాం స్వకామాయ వివిక్తమార్గై
రభ్యర్చతాం కామదుఘాంఘ్రిపద్మం
ప్రదర్శయంతం కృపయా నఖేందు
మయూఖభిన్నాంగులిచారుపత్రం

॥ 3-8-26 ॥

ముఖేన లోకార్తిహరస్మితేన
పరిస్ఫురత్కుండలమండితేన
శోణాయితేనాధరబింబభాసా
ప్రత్యర్థయంతం సునసేన సుభ్రావ

॥ 3-8-27 ॥

కదంబకింజల్కపిశంగవాససా
స్వలంకృతం మేఖలయా నితంబే
హారేణ చానంతధనేన వత్స
శ్రీవత్సవక్షఃస్థలవల్లభేన

॥ 3-8-28 ॥

పరార్థ్యకేయూరమణిప్రవేక
పర్వస్తదోర్దండసహస్రశాఖం
అవ్యక్తమూలం భువనాంఘ్రిపేంద్ర
మహీంద్రభోగైరధివీతవల్గం

॥ 3-8-29 ॥

చరాచరౌకో భగవన్ మహీధ్ర

మహీంద్రబంధుం సలిలోపగూఢం

కిరీటసాహస్రహిరణ్యశృంగ

మావిర్భవత్కైస్తుభరత్నగర్భం

॥ 3-8-30 ॥

నివీతమామ్నాయమధువ్రతశ్రియా

స్వకీర్తిమయ్యా వనమాలయా హరిం

సూర్యేందువాయ్వగ్మం త్రిధామభిః

పరిక్రమత్ప్రాధనికైర్దురాసదం

॥ 3-8-31 ॥

తర్హ్యేవ తన్నాభిసరఃసరోజ

మాత్మానమంభః శ్వసనం వియచ్ఛ

దదర్శ దేవో జగతో విధాతా

నాతః పరం లోకవిసర్గదృష్టిః

॥ 3-8-32 ॥

స కర్మబీజం రజసోపరక్తః

ప్రజాః సిస్సుక్షన్నియదేవ దృష్ట్వా

అస్తౌద్విసర్గాభిముఖస్తమీడ్య

మవ్యక్తవర్తన్యభివేశితాత్మా

॥ 3-8-33 ॥

ఇతి శ్రీమదాగ్రవతే పారమహంస్యాం సంహితాయాం తృతీయ స్కంధే అష్టమోఽ ధ్యాయః

అథ శ్రీమదాగ్రవతే పారమహంస్యాం సంహితాయాం తృతీయ స్కంధే నవమోఽ ధ్యాయః

బ్రహ్మోవాచ

జ్ఞాతోఽసి మేఽద్య సుచిరాన్నను దేహభాజాం

న జ్ఞాయతే భగవతో గతిరిత్యవద్యం

నాన్యత్ప్రదస్తి భగవన్నపి తన్న శుద్ధం

మాయాగుణవ్యతికరాద్యదురుర్విభాసి

॥ 3-9-1 ॥

రూపం యదేతదవబోధరసోదయేన
శశ్వన్నిపుత్తతమసః సదనుగ్రహాయ
ఆదౌ గృహీతమవతారశతైకబీజం
యన్నాభిపద్యభవనాదహమావిరాసం

॥ 3-9-2 ॥

నాతఃపరం పరమ యద్భవతః స్వరూప
మానందమాత్రమవికల్పమవిద్ధవర్చః
పశ్యామి విశ్వసృజమేకమవిశ్వమాత్మన్
భూతేంద్రియాత్మకమదస్త ఉపాశ్రితోఽస్మి

॥ 3-9-3 ॥

తద్వా ఇదం భువనమంగల మంగలాయ
ధ్యానే స్మ నో దర్శితం త ఉపాసకానాం
తస్మై నమో భగవతేఽనువిధేమ తుభ్యం
యోఽనాదృతో నరకభాగ్భిరసత్ప్రసంగైః

॥ 3-9-4 ॥

యే తు త్వదీయచరణాంబుజకోశగంధం
జిఘ్రంతి కర్ణవివరైః శ్రుతివాతనీతం
భక్త్యా గృహీతచరణః పరయా చ తేషాం
నాపైషి నాథ హృదయాంబురుహాత్స్వపుంసాం

॥ 3-9-5 ॥

తావద్భయం ద్రవిణదేహసుహృన్నిమిత్తం
శోకః స్పృహో పరిభవో విపులశ్చ లోభః
తావన్మమేత్యసదవగ్రహ ఆర్తిమూలం
యావన్న జ్ఞమభయం ప్రవృణీత లోకః

॥ 3-9-6 ॥

దైవేన తే హతధియో భవతః ప్రసంగాత్
సర్వాశుభోపశమనాద్విముఖేంద్రియా యే
కుర్వంతి కామసుఖలేశలవాయ దీనాః
లోభాభిభూతమనసోఽకుశలాని శశ్వత్

॥ 3-9-7 ॥

క్షుత్తుట్ త్రిధాతుభిరిమా ముహూరర్జ్యమానాః

శీతోష్ణవాతవరపైరితరేతరాచ్చ

కామాగ్నినాచ్యుత రుషా చ సుదుర్భరేణ

సంపశ్యతో మన ఉరుక్రమ సీదతే మే

॥ 3-9-8 ॥

యావత్పుథక్ష్వమిదమాత్మన ఇంద్రియార్థ

మాయాబలం భగవతో జన ఈశ పశ్యేత్

తావన్న సంస్మతిరసౌ ప్రతిసంక్రమేత

వ్యర్థాపి దుఃఖనివహం వహతీ క్రియార్థా

॥ 3-9-9 ॥

అహ్యోపుతార్తకరణా నిశి నిఃశయానా

నానామనోరథధియా క్షణభగ్నునిద్రాః

దైవాహతార్థరచనా ఋషయోఽపి దేవ

యుష్మత్ప్రసంగవిముఖా ఇహ సంసరంతి

॥ 3-9-10 ॥

త్వం భావయోగపరిభావితహృత్సరోజే

ఆస్నే శ్రుతేక్షితపథో నను నాథ పుంసాం

యద్యద్ధియా త ఉరుగాయ విభావయంతి

తత్తద్వపుః ప్రణయసే సదనుగ్రహాయ

॥ 3-9-11 ॥

నాతిప్రసీదతి తథోపచితోపచారై

రారాధితః సురగణైర్బుది బద్ధకామైః

యత్సర్వభూతదయయాసదలభ్యయైకో

నానాజనేష్వవహితః సుహృదంతరాత్మా

॥ 3-9-12 ॥

పుంసామతో వివిధకర్మభిరధ్వరాద్యైః

దానేన చోగ్రతపసా వ్రతచర్యయా చ

ఆరాధనం భగవతస్తవ సత్క్రియార్థో

ధర్మోఽర్పితః కర్ణిచిద్ధియతే న యత్ర

॥ 3-9-13 ॥

శశ్వత్స్వరూపమహసైవ నిపీతభేద
మోహాయ బోధధిషణాయ నమః పరస్మై
విశ్వోద్భవస్థితిలయేషు నిమిత్తలీలా
రాసాయ తే నమ ఇదం చకృమేశ్వరాయ

॥ 3-9-14 ॥

యస్యావతారగుణకర్మవిడంబనాని
నామాని యేఽసువిగమే వివశా గృణంతి
తే నైకజన్మశమలం సహసైవ హిత్వా
సంయాంత్యపావృతమృతం తమజం ప్రపద్యే

॥ 3-9-15 ॥

యో వా అహం చ గిరిశశ్చ విభుః స్వయం చ
స్థిత్యుద్భవప్రలయహేతవ ఆత్మమూలం
భిత్వా త్రిపాద్వృధ ఏక ఉరుప్రరోహ
స్తస్మై నమో భగవతే భువనద్రుమాయ

॥ 3-9-16 ॥

లోకో వికర్మనిరతః కుశలే ప్రమత్తః
కర్మణ్యయం త్వదుదితే భవదర్చనే స్వే
యస్తావదస్య బలవానిహ జీవితాశాం
సద్యశ్చినత్త్యనిమిషాయ నమోఽస్తు తస్మై

॥ 3-9-17 ॥

యస్మాద్భిభేమ్యహమపి ద్విపరార్థధిష్ణు
మధ్యాసితః సకలలోకనమస్కృతం యత్
తేపే తపో బహుసవోఽవరురుత్సమాన
స్తస్మై నమో భగవతేఽధిమఖాయ తుభ్యం

॥ 3-9-18 ॥

తిర్యజ్మనుష్యవిబుధాదిషు జీవయోని
ష్వాత్మేచ్ఛయాఽఽత్మకృతసేతుపరీప్సయా యః
రేమే నిరస్తరతిరప్యవరుద్ధదేహ
స్తస్మై నమో భగవతే పురుషోత్తమాయ

॥ 3-9-19 ॥

యోఽవిద్యయానుపహతోఽపి దశార్థవృత్త్యా
నిద్రామువాహ జరరీకృతలోకయాత్రః
అంతర్జలేఽహికశిపుస్పర్శానుకూలాం
భీమోర్మిమాలిని జనస్య సుఖం వివృణ్వన్

॥ 3-9-20 ॥

యన్నాభిపదృభవనాదహమాసమీద్య
లోకత్రయోపకరణో యదనుగ్రహేణ
తస్మై నమస్త ఉదరస్థభవాయ యోగ
నిద్రావసానవికసన్నలినేక్షణాయ

॥ 3-9-21 ॥

సోఽయం సమస్తజగతాం సుహృదేక ఆత్మా
సత్వేన యన్ముడయతే భగవాన్ భగేన
తేనైవ మే దృశమనుస్పృశతాద్యధాహం
ప్రక్ష్యామి పూర్వవదిదం ప్రణతప్రియోఽసౌ

॥ 3-9-22 ॥

ఏష ప్రపన్నవరదో రమయాఽత్మశక్త్యా
యద్యత్కరిష్యతి గృహీతగుణావతారః
తస్మిన్ స్వవిక్రమమిదం సృజతోఽపి చేతో
యుంజీత కర్మశమలం చ యథా విజహ్యం

॥ 3-9-23 ॥

నాభిప్రదాదిహ సతోఽమ్భసి యస్య పుంసో
విజ్ఞానశక్తిరహమాసమనంతశక్తేః
రూపం విచిత్రమిదమస్య వివృణ్వతో మే
మా రీరిషీష్ట నిగమస్య గిరాం విసర్గః

॥ 3-9-24 ॥

సోసావదభ్రకరుణో భగవాన్ వివృద్ధ
ప్రేమస్మితేన నయనాంబురుహం విజృంభన్
ఉత్థాయ విశ్వవిజయాయ చ నో విషాదం
మాధ్వా గిరాపనయతాత్పురుషః పురాణః

॥ 3-9-25 ॥

మైత్రేయ ఉవాచ

స్వసంభవం నిశామ్యైవం తపోవిద్యాసమాధిభిః
యావన్మనో వచః స్తుత్వా విరరామ స ఖిన్నవత్ || 3-9-26 ||

అథాభిప్రేతమన్వీక్ష్వ బ్రహ్మణో మధుసూదనః
విషణ్ణచేతసం తేన కల్పవృత్తికరాంభసా || 3-9-27 ||

లోకసంస్థానవిజ్ఞానే ఆత్మనః పరిఖిద్యతః
తమాహోగాధయా వాచా కశ్మలం శమయన్నివ || 3-9-28 ||

శ్రీభగవానువాచ

మా వేదగర్భ గాస్తంద్రీం సర్గ ఉద్యమమావహ
తన్మయాఽఽపాదితం హ్యగ్రే యన్మాం ప్రార్థయతే భవాన్ || 3-9-29 ||

భూయస్త్వం తప ఆతిష్ఠ విద్యాం చైవ మదాశ్రయాం
తాభ్యామంతర్హది బ్రహ్మన్ లోకాన్ ద్రక్ష్యస్యపావృతాన్ || 3-9-30 ||

తత ఆత్మని లోకే చ భక్తియుక్తః సమాహితః
ద్రష్టాసి మాం తతం బ్రహ్మన్ మయి లోకాన్స్వమాత్మనః || 3-9-31 ||

యదా తు సర్వభూతేషు దారుష్వగ్నిమివ స్థితం
ప్రతిచక్షీత మాం లోకో జహ్యోత్తర్ణ్వేవ కశ్మలం || 3-9-32 ||

యదా రహితమాత్మానం భూతేంద్రియగుణాశయైః .
స్వరూపేణ మయోపేతం పశ్యన్ స్వారాజ్యమృచ్ఛతి || 3-9-33 ||

నానాకర్మవితానేన ప్రజా బహ్వీః సిస్పక్షతః
నాత్మావసీదత్యస్మింస్తే వర్షీయాన్మదనుగ్రహః || 3-9-34 ||

ఋషిమాద్యం న బధ్నాతి పాపీయాన్స్త్వాం రజో గుణః
యన్మనో మయి నిర్బద్ధం ప్రజాః సంస్పృజతోఽపి తే || 3-9-35 ||

జ్ఞాతోఽహం భవతా త్వద్య దుర్విజ్ఞేయోఽపి దేహినాం
యన్మాం త్వం మన్యసేఽయుక్తం భూతేంద్రియగుణాత్మభిః || 3-9-36 ||

తుభ్యం మద్విచికిత్సాయామాత్మా మే దర్శితోఽబహిః
నాలేన సలిలే మూలం పుష్కరస్య విచిన్వతః || 3-9-37 ||

యచ్ఛకర్థాంగ మత్స్తోత్రం మత్కథాభ్యుదయాంకితం
యద్వా తపసి తే నిష్ఠా స ఏష మదనుగ్రహః || 3-9-38 ||

ప్రీతోఽహమస్తు భద్రం తే లోకానాం విజయేచ్ఛయా
యదస్తాప్షీర్గుణమయం నిర్గుణం మానువర్ణయన్ || 3-9-39 ||

య ఏతేన పుమాన్నిత్యం స్తుత్వా స్తోత్రేణ మాం భజేత్
తస్యాశు సంప్రసీదేయం సర్వకామవరేశ్వరః || 3-9-40 ||

పూర్తేన తపసా యజ్ఞైర్దానైర్యోగసమాధినా
రాధ్ధం నిఃశ్రేయసం పుంసాం మత్ప్రీతిస్తత్త్వవిన్మతం || 3-9-41 ||

అహమాత్మాత్మనాం ధాతః ప్రేష్ఠః సన్ ప్రేయసామపి
అతో మయి రతిం కుర్యాద్దేహాదిర్యతృతే ప్రియః || 3-9-42 ||

సర్వవేదమయేనేదమాత్మనాఽఽత్మాఽఽత్మయోనినా
ప్రజాః సృజ యథా పూర్వం యాశ్చ మయ్యనుశేరతే || 3-9-43 ||

మైత్రేయ ఉవాచ

తస్మా ఏవం జగత్స్రష్టే ప్రధానపురుషేశ్వరః
వ్యజ్యేదం స్వేన రూపేణ కంజనాభస్తిరోదధే || 3-9-44 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే నవమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
